




**Kunsill Lokali
Ta' Kercem**

RAPPORT AMMINISTRATTIV 2011

Imħejji mis-Sindku
is-Sur **Joe Grima**

Il-Ġimgħa, 24 ta' Frar 2012



Kunsill Lokali Ta' Kercem

Piazza Orvieto, Ta' Kercem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Rapport Amministrattiv 2011

Dahla

It-tigdid li sar fil-ligi tal-Kunsilli Lokali f'pajjizna ppermetta li l-hames amministrazzjoni tal-Kunsill Lokali Ta' Kercem titwal b'sentejn, u allura din kienet l-itwal amministrazzjoni li kellu dan il-Kunsill – hames snin 2007 - 2012.

Dan it-tul ta' zmien sewa sabiex il-pjanijiet imhejjija mill-Kunsill Lokali fil-*Business Plan 2008-2012* setghu ikunu mwettqa kolla. Dan bla dubju ta' xejn, b'beneficju akbar ghar-residenti kollha taghna u ghal-lokalita' in generali.

Ghaddiet sena ohra ta' hidma, u bdejna sena gdida illi minnha dan il-Kunsill prezenti ser ikollu t-tmexxija sa l-ahhar ta' Marzu 2012. Ghalhekk, tajjeb li naghtu daqqa t'ghajn lejn dak kollu li rnexxielna nakkwistaw flimkien b'risq din il-lokalita'.

L-aqwa servizz lir-Resident

Bla dubju ta' xejn, is-servizz lir-residenti offrut mill-ufficju tal-Kunsill Lokali taghna huwa wiehed tajjeb u efficjenti.

Is-servizzi offruti mill-ufficju tal-Kunsill Lokali taghna llum huma varji, u dawn qed iservu biex ir-residenti Ta' Kercem jigu moqdija fil-lokalita' taghna stess. Il-Kunsill qed joffri is-servizz ta' hlas ta' kontijiet tad-dawl u ilma, telefon, photocopies, sub-ufficju tal-posta, servizz ta' Wifi fi Piazza Orvieto, fost servizzi ohra.

Immaniġġjar ta' skart u ndafa: Mill-bidu tas-sena 2011, il-frekwenza tal-gbir ta' skart inbidel ghal tliet darbiet fil-gimgha. Il-Kunsill ha din id-decizjoni wara li kkonsulta u talab l-opinjoni tar-residenti minn kwestjonarju li qassam fid-djar. Naqset ukoll il-frekwenza ta' l-*open skips* fejn dawn qed jingabu kull nhar ta' Sibt. Pero' nista' nghid li b'dan il-mod, ir-residenti xorta qeghdin jinqdew b'mod tajjeb u efficjenti. Dawn id-decizjonijiet ittiedu ukoll peress li l-Kunsill saritlu pressjoni kbira sabiex jenfasizza illi r-residenti jibdew jisseparaw aktar skart u meta jaghmlu dan, l-iskart normali jonqos drastikament. Fil-fatt, f'Jannar 2011, il-Kunsill qassam hamsin borza ghall-iskart riciklat lil kull residenza u permezz ta' din l-inizjattiva, ir-residenti kkoperaw hafna u bdew jirriciklaw aktar. Il-Bring-In-Site ta' Triq Santa Katerina tal-Qabbieza giet ukoll koperta bis-CCTV sabiex tkun issorveljata ahjar minhabba abbuži li kienu qed isiru. Fil-fatt, l-abbuži nqatghu u l-kuntrattur qed jirnexxilu jzomm is-sit nadif.

Żvilupp Infrastrutturali

Toroq: Matul is-sena 2011 inghata bidu għax-xogħol fuq toroq residenzjali li l-offerti tagħhom kienu nharġu fis-sena 2010. S'issa saret Triq is-Santwarju Puniku li fadlilha biss l-aħħar kisja ta' tarmak. Inghata bidu ukoll għax-xogħol ta' tibdil fil-mejnijiet u s-servizzi ta' l-ilma fuq Triq il-Horġ, Triq is-Summien, Triq il-Gamien, Triq Wenzu Mintoff u Triq il-Ġojjin. Il-Kunsill enfasizza mal-WSC li jsir mejn fuq kull naħa tat-triq, biex b'hekk it-triq kemm jista' jkun ma titqattax aktar wara li titlesta jekk ikun hemm bżonn ta' xi tiswijiet. Fil-jiem li ġejjin mistenni jsir ix-xogħol ta' tarmak fuq dawn it-toroq.

Matul is-sena 2011 ukoll, il-Kunsill Lokali ppjana li jsiru xogħolijiet fuq żewġ toroq oħra, jiġifieri kisja oħra ta' tarmak fi Triq Sarg, u bini mill-ġdid ta' Triq Ghajn Tuta. Ix-xogħol fi Triq Ghajn Tuta ser ikun jinkorpora fih tibdil fis-servizzi ta' l-ilma u l-mghoddija ta' mejn u tas-servizzi tad-drenaġġ li s'issa qatt ma kien hemm. L-offerti nharġu fl-aħħar xahar tas-sena 2011 u diġa nġataw lill-kuntrattur Gatt Tarmac Ltd. sabiex jibda x-xogħol.

Park tal-Familja: Il-Kunsill Lokali diġa bbenefika minn €75,000 grazzi għal skema tad-Dipartiment tal-Gvern Lokali biex isiru proġetti speċjali f'lokalitajiet żgħar. Sar ġibjun kbir li ser jilqa' l-ilma tax-xita – kemm tal-park innifsu u anke tat-triq. Inbena wkoll it-teatru Grieg, hafna mill-passaġġi u wħud mill-hitan tas-sejjeħ. Pero' dan huwa proġett li l-istima tiegħu tlaħhaq l-€400,000 u għalhekk il-Kunsill applika għal fondi Ewropej sabiex ikun jista' jlesti dan il-proġett bil-faċilitajiet u t-tagħmir kollu neċessarju. B'hekk ikun jista' jiġi ffinalizzat kif jixraq u bl-aqwa tagħmir possibbli, inkluz is-sistema kollha tad-dawl meħtieġ, street furniture, irrigazzjoni, sigar u xitel. Il-Kunsill applika għal €319,888 tħala fondi mill-Ewropa taħt Measure 313 sabiex dan il-proġett ikun jista' jitkompla.

Ċentru Ċiviku Ta' Kerċem: Ix-xogħol fuq dan il-proġett ambizzjuż tkompla matul is-sena 2011. Il-haddiema mislufa lill-Kunsill mill-iskema tal-ETC komplew ix-xogħol tagħhom. Tkomplet il-mghoddija tas-sistemi tad-dawl li ser jinkorporaw dwal li huma *energy efficient*. Il-Kunsill ġie approvat l-ammont ta' €25,217 mill-Ministeru għal Għawdex taħt l-iskema Eko Għawdex sabiex jinstalla dawn id-dwal li se jsiru madwar iċ-Ċentru Ċiviku kollu jiġifieri fl-Uffiċċju Amministrattiv, fil-librerija, fl-għassa tal-Pulizija, fil-Berġa, fil-basement u n-naħa ta' barra tal-binja.

Twahħal ukoll il-madum tal-librerija mill-haddiema ta' l-ETC u twahħal il-bieb li sar mill-mastrudaxxa illi l-Kunsill għandu assenjat miegħu mill-IPS Ltd. Il-Kunsill hallas biss għall-materjal.

Skema Eko Għawdex: Matul l-2011 il-Kunsill u l-Kumitat Amministrattiv irċewew total ta' €140,000 bejniethom f'erba' proġetti differenti. Il-Kunsill irnexxielu jikseb €33,579 għal proġett sabiex jitrangaw hitan tas-sejjeħ fi Triq Xuxa, Triq Santa Katerina tal-Qabbieža, Triq ix-Xagħri u Triq il-Kalandrijiet. Fi Triq il-Kalandrijiet twahħlu ukoll fanali godda. Minn dawn il-fondi ġew imħallsa ukoll iż-żewġ haddiema li bnew il-hitan.

Inghatajna ukoll €8,494.52 sabiex jitwahħlu fanali godda fi Triq Xuxa, Triq Ġużeppi Briffa, Triq San Girgor u Triq San Pietru u San Pawl.

Il-proġett l-iehor ta' Eko Għawdex, fejn il-Kunsill ser jistalla dwal *energy saving* fiċ-Ċentru Ċiviku ser jiġi attwat matul is-sena 2012.

Il-Kumitat Amministrattiv ta' Santa Luċija bbenefika minn €70,000 oħra sabiex jagħmel il-proġett li sar fi Triq Ghajn Abdun fejn ġew irrangati l-hitan tas-sejjeħ u sar belvedere żgħir.

Skemi: Fis-sena 2011, il-Kunsill inghata s-somma ta' €1,375 mid-Dipartiment għall-Gvern Lokali u mill-Kunsill Malti għall-Isports sabiex ikun jista' jtella' l-attivitajiet ta' l-isports fejn numru sabiħ ta' residenti minn Ta' Kerċem kienu qed jattendu għal sezzjonijiet ta' *training* li kienu qed jinżammu bejn April u Ġunju 2011. 'L fuq minn 80 ruh attendew għal dawn is-sezzjonijiet.

Il-Kunsill applika ukoll għal dawn l-iskemi li ġejjin pero għad m'għandux konferma hux ser jinghata fondi għalihom:

- €25,000 għall-iskema ta' finanzjament ta' proġetti speċjali sabiex ikun jista' jkompli x-xogħolijiet mekkaniċi u elettriċi fil-bini taċ-Ċentru Ċiviku.
- €50,142.44 għall-iskema ta' finanzjament għal titjib fil-*playing field* sabiex ikun jista' jirraġa n-nuqqasijiet li hemm skond l-istandards mitluba u għalhekk, jinbidel jew jitranga l-apparat kif hemm bżonn. Jekk jiġu approvati dawn il-fondi, il-Kunsill ikun jista' jirraġa l-*playing field* kif inhu mixtieq.
- €25,000 għall-iskema ta' finanzjament ta' proġetti speċjali f'lokalitajiet żgħar. Hawnhekk il-Kunsill applika sabiex ikun jista' jixtri l-madum, turgien, u toilets għaċ-Ċentru Ċiviku.
- €12,127.12 sabiex isiru pannelli fotovoltajċi fuq il-bini taċ-Ċentru Ċiviku. Din l-applikazzjoni saret sabiex jittiehdu fondi mill-Ewropa taħt l-ERDF.
- Applikajna ukoll għal Measure 125 fejn ser jinghataw fondi Ewropej sabiex jitrangaw toroq li huma l-unika aċċess għar-raba' tal-bdiewa. Il-Kunsill applika għal Triq Santa Katerina tal-Qabbieža.

Kumitat Amministrattiv ta' Santa Luċija

Matul is-sena 2011 tkompla ukoll ix-xogħol mill-Kumitat Amministrattiv ta' Santa Luċija. Il-Kumitat kompla bix-xogħol fuq il-proġett t'Għar Ilma li għalih kien inghata €20,000. Ġew irraġati l-ħitan tas-sejjieħ u giet illivellata t-triq. Matul l-2011, il-Kumitat inghata €20,000 dħra sabiex jirraġa s-sqaqien fi Triq Santa Luċija u jagħmel bankina f'din l-istess triq.

F'Ottubru, il-Kumitat Amministrattiv kellu l-ħsieb li jtella' l-attivitajiet *Symphony of Lights* għall-ewwel darba. Pero', peress li nżerta l-maltemp, din l-attivitajiet kellha tithassar. Għalkemm thassret, il-Kumitat xorta ngħata €700 kumpens għall-ispejjeż li xorta saru bħala preparazzjoni għall-attivitajiet. F'Diċembru, ergajna ġejna nfurmati illi għas-sena 2012 ser nerggħu ninghataw għajnuna finanzjarja, din id-darba ta' €4,000.

F'Diċembru saret l-attivitajiet ta' Jum il-Komunitajiet ta' Santa Luċija. Matul din l-attivitajiet gie rikonoxxut is-Sur Joe Mizzi u l-familja tiegħu, tal-ħidma li wettqu fi hdan din il-Komunitajiet. Inghataw rikonoxximent ukoll is-Sna Christabelle Formosa, is-Sra Carmen Bellamy, u s-Sur Gużeppe Mizzi tal-ħidma ta' volontarjat li qed jagħmlu.

Aktar inizjattivi

Kultura: L-attivitajiet organizzati mill-Kunsill ma naqsux u fit-2 ta' Marzu gie mtella' programm mimli għal żmien il-Karnival. Dan inghata bidu b'defile' minn fejn iċ-Ċentru Parrokkjali li wasal sa Pjazza Orvieto fejn saret is-serata. Kien hawn parteċipazzjoni vasta minn kumpaniji taż-żfin li taw serata mill-isbaħ. Saru ukoll il-kompetizzjonijiet tal-kostumi, ta' l-imħaret u tal-karrijiet u s-serata ittellgħet b'suċċess.

Fl-10 ta' Marzu 2011 gie organizzat Jum Ta' Kerċem b'attivitajiet li ttellgħet għewwa l-Knisja Parrokkjali b'kunċert ta' mużika klassika. Matul din iċ-ċerimonja gie imnhiedi l-proġett tal-publikazzjoni tal-ktieb fuq l-istorja tar-raħal ta' Ta' Kerċem li qed

jinkiteb minn Mons. Karm Borg. Waqt is-serata ukoll ġie onorat b'Ġieh Ta' Kerċem l-istess Mons. Karm Borg.

Fis-7, 8, u 9 t'Ottubru ittellgħet l-attività tal-Festubru mill-Għaqda Mużikali San Girgor ġewwa l-Wied tal-Lunzjata. Din is-sena din l-attività kienet parti ffinanzjata mill-Kunsill Lokali wara li l-Kunsill ingħata s-somma ta' Eur2,000 taħt l-iskema ta' l-Attivitajiet Kulturali mniedija mid-Dipartiment għall-Gvern Lokali. F'Diċembru, ergajna ngħatajna l-fondi sabiex terġa' ssir l-attività tal-Festubru għas-sena 2012, fejn din id-darba ġejna nfurmati li ser ningħataw €2,500.

F'Ottubru żammejna l-appuntament mal-anzjani tagħna għal Hargha Kulturali ta' ġurnata f'Malta, li matulha l-ġitanti filwaqt li hađu gost flimkien, kellhom ċans iżuru postijiet interessanti.

F'Novembru, is-Sindku, flimkien ma' Sindki oħrajn, tela' Brussel sabiex jiffirmaw dak li jissejjaħ il-Patt tas-Sindki. B'hekk il-lokalita' qed tintrabat illi tiegħu l-passi kollha neċessarji sabiex sas-sena 2020 tnaqqas l-emissjonijiet tad-dhaħen fl-arja.

Edukazzjoni: Għal sen'ohra ġiet organizzata Skola Sajf għal dawk it-tfal mill-Year 1 sa Year 6, bis-sehem ta' numru sabiħ ta' tfal li pparteċipaw fl-attivitajiet kollha organizzati.

Ergajna lqajna fostna l-istudenti mill-lokalita' gemellata tal-Floriana, li organizzajnielhom attività b'taġhrif fuq il-lokalita' tagħna, *healthy breakfast* u anke mixja sa l-Għadira.

Applikajna u bbenefikajna mill-iskema tal-Libreriji, li permezz tagħha ngħatajna fondi addizzjonali biex ikomplu jinxtraw aktar kotba ġodda għal-Librerija tagħna u anke saru d-disinni għal-librerija l-ġdida ġewwa ċ-Ċentru Ċiviku.

Koperazzjoni: Il-Kunsill kompla għaddej bl-iskeda ta' laqgħat regolari tiegħu ma' Kapijiet ta' Dipartimenti, Korporazzjonijiet, Awtoritajiet u entitajiet oħra li talbuna niltaqgħu magħhom. Iltaqjna wkoll ma Għaqdiet lokali kull meta nħasset il-htieġa.

Website: Il-website uffiċjali tal-Kunsill (www.kercem.gozo.com) kompliet twassal l-aħhar informazzjoni aġġornata dwar dak kollu li jkun qed isehh fil-lokal tagħna. Huwa ttamat li matul is-sena 2012, din il-website tiġi aġġornata.

Għeluq

Nistqarr li xhin kont nipprepara dan ir-rapport, bejni u bejn ruhi għidt kemm hídma saret b'risq din il-komunita' tagħna! Tajjeb li din il-hídma tiġi trażmessa lir-residenti kollha tagħna, anke lil dawk barranin li illum huma parti mill-komunita' tagħna.

Fi tmiem dan ir-rapport tiegħi, irrid nirringrazzja lil kulhadd, speċjalment lil shabi l-Kunsilliera tal-appoġġ li dejjem insib minnhom. Għad li qegħdin hames persuni, bl-opinjonijiet differenti tagħna, dejjem sibna kompromess f'dak kollu li nagħmlu, u b'sodisfazzjon kbir irrid ngħid li matul l-2011 ma kien hemm l-ebda mument li kellna niehdu xi vot fuq xi deċiżjoni li hadna. Nittama illi l-Kunsill ġdid li ser jinħatar fi ftit ta' żmien iehor ikun wiehed għaqli kif kien dan il-Kunsill u minn hawnhekk nawgurallhom il-hídma t-tajba.

Grazzi wkoll tmur lis-Segretarju Eżekuttiv, lill-Assistent Prinċipal, lill-haddiema kollha mislufa lill-Kunsill, lil dawk il-kuntratturi u haddiema oħra li matul is-sena 2011 hadmu biex dak li ppjanajna setgħa jiġi mwettaq.

Lir-residenti tagħna wkoll nirringrazzjahom, għax huma wkoll parti minn din il-ħidma sfiqa b'risq ir-raħal tagħna. Jekk ir-residenti ma jikkoperawx magħna, nkunu qisna qegħdin ngħažqu fl-ilma. Inħeggeġ lil kulhadd biex matul l-2012 inseddqu dak kollu li ħdimna għalih fl-aħħar sena u fis-snin ta' qabel, għax hekk biss inkunu nistgħu ngħidu li l-Komunita' tagħna kompliet miexja 'l quddiem.

JOE GRIMA

Sindku